

صدر جم۔ وری۔ نے جموں و کشمیر میں امرناتھ یاتریوں پر دہشت گردانہ حملے کی شدید مذمت کی

Posted On: 11 JUL 2017 6:05PM by PIB Delhi

نئی دہلی ، 11 جولائی / بھارت کے صدر جمہوریہ جناب پرنب مکھرجی نے کل رات جموں و کشمیر کے اننت ناگ ضلع میں امرناتھ یاتریوں پر دہشت گردانہ حملے کی شدید مذمت کی ہے۔

جموں و کشمیر کے گورنر جناب این این ووہرا کے نام ایک پیغام میں صدر جمہوریہ نے کہا ہے ”مجھے جموں و کشمیر کے اننت ناگ ضلع میں امرناتھ یاتریوں پر بزدلانہ حملے کے بارے میں سن کر سخت صدمہ پہنچا ہے اور افسوس ہوا ہے، جس میں بہت سے معصوم یاتریوں کو اپنی جان سے ہاتھ دھونے پڑے اور دیگر متعدد یاتری زخمی ہوئے۔

دہشت گردی کی اس طرح کی لایعنی حرکتیں، جس میں معصوم زندگیوں کو نشانہ بنایا جاتا ہے، سماج کی جمہوری اقدار پر حملے کی حیثیت رکھتی ہیں اور ان کی پوری دنیا میں مذمت کی جانی چاہئے۔ ان کا مقابلہ عزم اور اجتماعی کارروائی کے ذریعے کیا جانا چاہئے۔ میں ریاستی حکومت اور تمام متعلقہ ایجنسیوں سے اپیل کرتا ہوں کہ وہ اس بات کو یقینی بنائیں کہ مجرموں کو کیفر کردار تک پہنچایا جائے اور ریاست میں امن و قانون کو برقرار رکھا جائے۔ مجھے یقین ہے کہ سوگوار کنبوں کو ہر ممکن امداد فراہم کرنے کیلئے تمام ضروری اقدامات کئے جائیں گے، جو اس حملے کی وجہ سے اپنے پیاروں سے محروم ہو گئے ہیں۔ اس کے علاوہ زخمیوں کو طبی امداد بھی فراہم کی جائے گی۔

برائے مہربانی مرنے والوں کے کنبوں کے ساتھ میری طرف سے پُرخلوص تعزیت کا اظہار کریں۔ میں زخمیوں کی جلد صحت یابی کی دعا بھی کرتا ہوں۔“

(م ن - ج - ک ا - 2017 - 07 - 11)

U. No. 3152

